



கன்னியாகுமரி மாவட்டம், நாகர்கோவிலில் கழக மீனவர் அணிச் செயலாளர் அ.ஜோசப் ஸ்டாலின் மகள் அகஸ்டி மேரீஸ் பிரியங்கா - ஆன்றோ அஷின் இணையரின் திருமண வரவேற்பு விழாவில், துணை முதலமைச்சர் உதயநிதி ஸ்டாலின் அவர்கள் கலந்துகொண்டு மணமக்களை வாழ்த்தினார். உடன் அமைச்சர்கள் திருமதி கீதா ஜீவன், மனோ தங்கராஜ், அமைப்புச் செயலாளர் ஆர்.எஸ்.பாரதி மற்றும் கழக நிர்வாகிகள், குடும்பத்தினர் உள்ளனர்.

கழக மாநில மீனவர் அணிச் செயலாளர் அ.ஜோசப் ஸ்டாலின் மகள் அகஸ்டி மேரீஸ் பிரியங்கா - ஆன்றோ அஷின் திருமண விழா!

நாகர்கோவிலில் நடைபெற்ற வரவேற்பு விழாவில் துணைமுதலமைச்சர் உதயநிதி ஸ்டாலின் வாழ்த்து!



நாகர்கோவில், மே 4- கன்னியாகுமரி மாவட்டம், நாகர்கோவிலில் கழக மீனவர் அணிச் செயலாளர் அ.ஜோசப் ஸ்டாலின் மகள் அகஸ்டி மேரீஸ் பிரியங்கா - ஆன்றோ அஷின் இணையரின் திருமண வரவேற்பு விழாவில், துணை முதலமைச்சர் உதயநிதி ஸ்டாலின் கலந்துகொண்டு வாழ்த்தினார்.

அப்போது அவர் மணமக்கள் வாழ்விடம், எல்லா வளமும் பெற்று பல் லாண்டு வாழ்கவென வாழ்த்திப் பேசினார்.

அவர் ஆற்றிய வாழ்த்துரை வருமாறு:

முதலமைச்சர் சார்பாகவும், இளைஞர் அணியின் சார்பாகவும் இன்றைக்கு நம் கழகத்தின் மீனவர் அணிச் செயலாளர் அண்ணன் ஜோசப் சாமுவேல் அவர்களின் இல்லத் திருமண விழா, நம் அனைவரின் வாழ்த்துகளோடு சிறப்பாக நடைபெற்று இருக்கிறது. மீனவர் அணியின் செயலாளரை, இளைஞர் அணியின் சார்பாக வாழ்த்த வந்து இருக்கிறேன். முத்தமிழறிஞர் கலைஞர் அடிக்கடி சொல்வார். இயக்கத்தில் இளைஞர் அணிதான் முதன்மை யான அணி என்று சொல்வார்.

சிறப்பான திட்டங்கள்!

இளைஞர் அணி எப்படி மிக மிக முக்கியமான அணியோ, அதேபோல் மீனவர் அணியும் கழகத்தின் மிக மிக முக்கியமான அணி. அந்த அணியின் செயலாளர் அண்ணன் ஜோசப் ஸ்டாலின் அவர்கள் மிகச் சிறப்பாக அந்த அணியின் பணிகளை எல்லாம் செய்யக்கூடியவர். இங்கு நிறைய மீனவ மக்கள் மற்றும் மகளிர் வந்து இருக்கிறார்கள். மீனவர்களுக்கும், மகளிர்க்கும் நம் கழக அரசு, கடந்த நான்கு ஆண்டுகளில் எவ்வளவு சிறப்பாக திட்டங்களை கொண்டு வந்து இருக்கிறது என்று உங்கள் அனைவருக்கும் தெரியும். தலைவர் அவர்கள் ஆட்சிப் பொறுப்பேற்று இன்னும் 4 நாட்களில் நான்காவது ஆண்டை நிறைவு செய்து, ஐந்தாவது ஆண்டில் அடியெடுத்து வைக்கிறோம்.

அரசின் சாதனைகள்!

இன்னும் ஒரு வருடத்தில் வருகின்ற சட்டமன்றத் தேர்தலை நாம் எதிர்நோக்கி இருக்கிறோம். 234 தொகுதிகளில் குறைந்தது 200 தொகுதிகள் நாம் வெற்றி பெற்றாக வேண்டும் என்று சொல்லி இருக்கிறார். அந்த இலக்கை நாம் அடைய வேண்டும் என்றால், இந்த மாவட்டத்தில் இருக்கின்ற 6 சட்டமன்றத் தொகுதிகளிலும் வெற்றி பெற வேண்டும் என்றால், நாம் அனைவரும், அடுத்த ஒரு வருடம் நம் அரசின் சாதனைகளை எல்லாம் மக்களிடம் கொண்டு சேர்க்க வேண்டிய பணிகளை மேற்கொள்ள வேண்டும் என்று கேட்டுக்கொள்கிறேன்.

இந்த திருமண விழாவில் உங்கள் அனைவரின் சார்பாகவும் வாழ்த்தும் வேளையில், மணமக்களுக்கு ஒரு வேண்டுகோள் வைக்கிறேன். உங்களுக்கு பிறக்கப்போகின்ற குழந்தை ஆணாக இருந்தாலும் சரி, பெண்ணாக இருந்தாலும் சரி, அழகான தமிழ்ப் பெயரை வைப்புகள் என்று உங்கள் அனைவரின் சார்பாக வேண்டுகோள் வைத்து, மீண்டும் மணமக்களை வாழ்க, வாழ்க என வாழ்த்தி விடை பெறுகிறேன்.

இவ்வாறு அவர் பேசினார்.

பங்கேற்றவர்கள்!

கழகத்தின் அமைப்புச் செயலாளர் ஆர்.எஸ்.பாரதி, அமைச்சர்கள் கீதா ஜீவன், மனோ தங்கராஜ், நாகர்கோவில் மாநகர மேயரும், கன்னியாகுமரி கிழக்கு மாவட்டச் செயலாளருமான மகேஷ், நெல்லை மத்திய மாவட்டச் செயலாளரும், சட்டமன்ற உறுப்பினருமான அப்துல் வஹாப், தமிழ்நாடு உணவு ஆணையத்தலைவர் சுரேஷ் ராஜா, மாநில மீனவர் அணித் துணைத் தலைவரும், சட்டமன்ற உறுப்பினருமான கே.பி.சங்கர், கழக மகளிர் அணி மாநிலச் செயலாளர் ஹெலன் டேவிட்சன், முன்னாள் நாடாளுமன்ற உறுப்பினர் ஞானதீரவியம், முன்னாள் சட்டமன்ற உறுப்பினர்கள் ராஜன், புஷ்பலீலா ஆல்பன், கழக இளைஞர் அணி மாநில துணைச் செயலாளர் எஸ்.ஜோயல், கழக அணி களின் மாநில நிர்வாகிகள் சிவராஜ், தில்லைச்செல்வம், ஜோசப் ராஜா, பாபு வினியிரெட், மாநகரச் செயலாளர் ஆனந்த், அகஸ்டிஸ்வரம் உள்பட பலரும் கலந்து கொண்டனர்.

சாதிவாரி கணக்கெடுப்பும் & தி.மு.கமுகமும்! TIMELINE



03.07.2022	மூத்த வழக்கறிஞர் திரு.பி.வில்சன் எம்.பி அவர்கள் மாண்புமிகு பிரதமர் திரு. நரேந்திர மோடி அவர்களுக்குக் கடிதம்
19.07.2022	மக்கள்தொகை கணக்கெடுப்பு தொடர்பான மசோதா நாடாளுமன்றத்தில் தாக்கல்
21.10.2023	மாண்புமிகு முதலமைச்சர் திரு.மு.க.ஸ்டாலின் அவர்கள் மாண்புமிகு பிரதமர் திரு. நரேந்திர மோடி அவர்களுக்குக் கடிதம்.
12.02.2024	சாதிவாரி கணக்கெடுப்பை நடத்த ஒன்றிய அரசுக்கு தமிழ்நாடு அரசு வலியுறுத்தல்
26.06.2024	ஒன்றிய அரசை வலியுறுத்தி சட்டப்பேரவையில் மாண்புமிகு முதலமைச்சர் அவர்கள் தனித்தீர்மானம்
26.06.2024	மாண்புமிகு தமிழ்நாடு முதலமைச்சர் திரு.மு.க.ஸ்டாலின் அவர்கள் மாண்புமிகு பிரதமர் திரு.நரேந்திர மோடி அவர்களுக்குக் கடிதம்.
20.08.2024	சாதிவாரி கணக்கெடுப்பை நடத்த வேண்டுமென மாண்புமிகு முதலமைச்சர் அவர்கள் சமூகவலைத்தளத்தில் பதிவு
03.12.2024	சாதிவாரி கணக்கெடுப்பு குறித்து அகில இந்திய சமூக நீதிக் கூட்டமைப்பின் மாநாட்டில் மாண்புமிகு முதலமைச்சர் திரு.மு.க.ஸ்டாலின் அவர்கள் உரை
30.04.2025	சாதிவாரிக் கணக்கெடுப்பு நடத்துவதற்கு மாண்புமிகு பிரதமர் திரு.நரேந்திர மோடி அவர்கள் தலைமையில் நடந்த ஒன்றிய அமைச்சரவைக் கூட்டத்தில் ஒப்புதல்

@DMKITWing

மே தின விழா: முதல்வர் உரை...! முதல் பக்கத் தொடர்ச்சி

அதில் உள்ளே அமைந்திருக்கக்கூடிய நாங்கள் எல்லாம் சென்று மலர் வளையம் வைத்து, எங்கள் அஞ்சலியை, எங்கள் மரியாதையை, வணக்கத்தைச் செலுத்திவிட்டு வந்திருக்கிறோமே - அந்த நிறைவுச் சின்னத்தை ஏற்படுத்தித் தந்த வரும் தலைவர் கலைஞர் அவர்கள் தான் என்பதை நான் இந்த நேரத்தில் பெருமையோடு எடுத்துச் சொல்லி, இன்றைக்கு தமிழ் நாட்டில் நடைபெற்றுக் கொண்டிருக்கக்கூடிய நம்முடைய திராவிட மாடல் ஆட்சியின் மூலமாக இந்த நான்கு ஆண்டுக் காலத்தில் எத்தனையோ திட்டங்களை, எத்தனையோ சாதனைகளை தேர்தல் நேரத்தில் அறிவித்திருக்கக்கூடிய திட்டங்களை எல்லாம் நிறைவேற்றித் தந்து கொண்டிருக்கக்கூடிய இந்த நேரத்தில், அதிலும் குறிப்பாக தொழிலாளர்களுக்காகச் செய்திருக்கக்கூடிய சாதனைகள் ஒன்றிரண்டை நான் உங்களிடத்தில் குறிப்பிட்டுச் சொல்ல வேண்டும் என்று சொன்னால்:

● **கடந்த நான்காண்டு காலத்தில் 23 இலட்சத்து 87 ஆயிரத்து 382 அமைப்புச் சாராத தொழிலாளர்களுக்கு 2 ஆயிரத்து 461 கோடி ரூபாய் மதிப்பிலான நலத்திட்ட உதவிகளை வழங்கியிருக்கிறோம்.**

● **உணவு மற்றும் பிற பொருள்களை டெலிவரி செய்யும் GIG (கிக்) தொழிலாளர்களுக்கும், தமிழ்நாடு உட்பனத் தொழிலாளர்களுக்கும் தனி நல வாரியத்தை அமைத்திருக்கிறோம்.**

● **பட்டாசுத் தொழிற்சாலைகளில் ஏற்படும் விபத்துகளில் உயிரிழந்த தொழிலாளர்களின் குழந்தைகளுக்கு கல்வி உதவித் தொகை வழங்கி, அதையும் நிறைவேற்றித் தந்து கொண்டிருக்கிறோம்.**

● **20 அமைப்புச் சாராத தொழிலாளர் வாரியங்களில், 2021-24 காலக்கட்டத்தில் 16 இலட்சம் உழியார்கள் பதிதாகப் பதிவு செய்திருக்கிறார்கள்.**

● **கடைகள் மற்றும் வணிக நிறுவனங்களில் பணிபுரியும் பணியாளர்களுக்கு அமரும் உரிமையைக் கட்டாயமாக்கி அரசாணை வெளியிட்டிருக்கிறோம்.**

● **கார்ஸ் மார்க்கெட்டிங் சன்னைமில் சிலை!**

இதற்கெல்லாம் முத்தாய்ப்பாக, உலக மாமேதை பொதுவுடைமைத் தத்துவத்தை அளித்த பிதாமகன், கார்ஸ் மார்க்ஸ் அவர்களுடைய சிலையை சென்னையில் அமைப்போம் என்று நாம் சட்டமன்றத்தில் அறிவித்திருக்கிறோம்.

அதுவும் விரைவில் அமைக்கப்பட இருக்கிறது. ஆகவே, தமிழ்நாட்டில் தொழிலாளர்ச்சி பெருகி வருகிறது என்பது உங்களுக்கெல்லாம் தெரியும். இதன் மூலமாக, தொழிலாளர்களும் வளர்ந்து வருகிறார்கள்.

தொழில் வளர்ச்சிக்கு இலக்கு வைத்திருப்பது மாதிரியே தொழிலாளர் வளர்ச்சிக்கும் இலக்கு வைத்து இந்த அரசு செயல்பட்டுக் கொண்டிருக்கிறது. எந்த முதலீட்டுத் திட்டத்தைத் தொடங்கி வைத்தாலும், எந்த MoU ஒப்புந்தம் கையெழுத்திட்டாலும், அப்போது நான் முதன்முதலாக கேட்பது என்னவென்றால், எவ்வளவு பேருக்கு வேலை தருவார்கள் என்றுதான் முதல் கேள்வியைக் கேட்பதுண்டு.

வேலை தருவார் - பணியாளர் ஆகியோர் இடையிலான உறவை சமரசத்தின் மூலமாக நாம் சம்படுத்தவேண்டும், பிரச்சினைகளை பேச்சுவார்த்தை

மூலமாக முடிவுக்குக் கொண்டு வர வேண்டும். அப்படித்தான் இந்த அரசு செயல்பட்டுக் கொண்டிருக்கிறது.

என்றைக்கும் தொழிலாளர்கள் பக்கம் நிற்கும் அரசு இது!

இது சாமானிய மக்களுக்காக, சாமானியர்களின் ஆட்சி என்பதை யாரும் மாற்றுவீட வேண்டாம். என்றைக்கும் உங்கள் கூட - உங்களுக்காக நிற்கும், உங்களில் ஒருவன் தான் நானும், நம்முடைய அரசும்.

இந்த நாடே சமத்துவபுரமாக மாற வேண்டும் என்பதை எங்களின் இலட்சியம், கொள்கையாக வைத்து இலக்காகப் பணியாற்றிக் கொண்டிருக்கிறோம்!

இதை மனதில் வைத்துதான் அரசு பல திட்டங்களைத் தீட்டிக் கொண்டிருக்கிறது.

இன்னும் ஒரு வார காலத்தில், திராவிட மாடல் ஆட்சி உருவாகி, நான்காவது ஆண்டை நிறைவு செய்து, 5-ஆவது ஆண்டில் அடியெடுத்து வைக்க இருக்கிறோம். எனவே, மே தினம் கொண்டாடக்கூடிய இங்கே இருக்கக்கூடிய தொழிலாளத் தோழர்களை நான் கேட்டுக்கொள்ள விரும்புவது, உங்களுக்காக உழைக்கின்ற, பாடுபடுகின்ற இந்த திராவிட மாடல் ஆட்சிக்கு நீங்கள் என்றைக்கும் உறுதுணையாக இருந்து இந்த ஆட்சிக்கு பக்கபலமாக இருக்க வேண்டும் - பக்கபலமாக இருக்க வேண்டும் என்று அந்த உறுதியை இந்த நல்ல நாளில் எடுத்துக் கொள்வோம் என்று கேட்டு, மீண்டும் உங்கள் அனைவருக்கும் என்னுடைய மே தின வாழ்த்துகளைத் தெரிவித்து நான் விடைபெறுகிறேன்.

இவ்வாறு முதல்வர் அவர்கள் உரையாற்றினார்.



மே 1 தொழிலாளர் தினத்தை முன்னிட்டு ஈரோடு தெற்கு மாவட்டம் தொழிலாளர் முன்னேற்ற சங்கத்தின் சார்பில் நடைபெற்ற பேரணியை வீட்டு வசதி மற்றும் நகர்ப்புற வளர்ச்சித் துறை, மதுவிலக்கு மற்றும் ஆயத்தீர்வை துறை அமைச்சர் சு.முத்துசாமி துவக்கி வைத்து, மாற்றுத்திறனாளிகளுக்கு நல உதவிகள் வழங்கினார். நிகழ்வில் ஈரோடு கிழக்கு சட்டமன்ற உறுப்பினர் வி.சி.சந்திரகுமார், எஸ்.எஸ்.டி.பி.சச்சிதானந்தம், வீரமணி, குமார் கே.முருகேஷ், ஆ.செந்தில்குமார், செல்லப்பொன்னி, ப.க.பழனிச்சாமி, மு.சுப்ரமணியம், டி.எஸ்.குமாரசாமி, மேயர் சு.நாகரத்தினம், சு.குணசேகரன், ப.செங்கோட்டையன், வி.செல்வராஜ், குமாரவழவேல், வி.சி.நடராஜன், பொ.ராமச்சந்திரன், அக்னி சந்திரசேகர், வில்லரசம்பட்டி முருகேசன், தொ.மு.ச. கவுன்சில் செயலாளர் கோபால், முருகேஷ், தங்கமுத்து, ராவணன், ரவிச்சந்திரன், கே.பி.சுரேஷ், முருக்த பாபு, கோவை தமிழ்ச்செல்வன், கதிர்வேல் உள்ளிட்ட கழக நிர்வாகிகள், தொ.மு.ச. நிர்வாகிகள் பலர் கலந்து கொண்டனர்.



தமிழ்நாடு அரசு போக்குவரத்து மற்றும் மின்சாரத்துறை அமைச்சர் சா.சி.சிவசங்கர் அவர்களை, தமிழ்நாடு மின் உற்பத்தி மற்றும் பகிர்மானக் கழகத்தின் திருச்சி மண்டல தலைமை பொறியாளர் கீதா தலைமையில், திருச்சி மண்டலத்தில் உள்ள உயர் அலுவலர்கள் அரியலூர் முகாம் அலுவலகத்தில் மரியாதை நிமித்தமாக சந்தித்தனர்.